

మనసులో మాట

“వరీగడ్ ! ఏది—ఇప్పుడు వెయ్యి నీ ముక్క” తన వేశ్యమధ్య అందంగా విసనకరలా అమర్చుకున్న పేకముక్కల్ని సగర్వంగా చూస్తూ అంది అరవింద.

“ఆఁ, మరే !” ముడుచుకున్న మొహంతో ముక్క వేశ్యబోయిన రాధ హల్లో కేఖ్ గోతు విన్పించటంతో చటుక్కున ఆగిపోయి వదినగాని ముఖంలోకి అనుమానంగా చూసింది.

“మీ అన్నయ్యలా వుంది. అప్పుడే వచ్చేళా రివాళ. ఆఁ కానీ—వెయ్యి ! ఆట మంచి పట్టువుంది. ఆలస్యం చెయ్యకు—” అంది అరవింద.

“బాబోయ్ ! అన్నయ్య, యింకేమయినా వుందా ? పేక చూశాడంటే చంపుతాడు” తన చేతిలో ముక్కల్ని గబ గబా బల్లమీద వాటిలో కలిపేసింది రాధ.

“ఆగాగు. ఏమిటది? ఆయనొస్తే నిన్నేం చేస్తారూ ?

చాలే, ఓడిపోతానని భయమని చెప్పరాదా?" రాధ కలిపేసిన ముక్కలవంక కోపంగా చూస్తూ అంది అరవింద.

"పోనీ అలాగే అనుకో. రేపా, యెల్లుంకో అన్నయ్య ఊరు వెద్దున్నాడు అన్నావుగా. అప్పుడు చూసుకుందాం బలాబలాలు. అదుగో అన్నయ్య ఇటే వస్తున్నాడులా వుంది. యేవి, నీ చేతిలోవి కూడా యిలాతే" రాధ అరవింద వైపు వంగి లాకోకోబోతుండగా శేఖర్ లోపలకు వచ్చాడు. "యేమిటి? వదినా మరదళ్ళ సరాగాలా?" వాళ్ళవైపు పకిక్షుగా చూడకుండానే శేఖర్ కోటువిప్పుకుంటూ స్టాండ్ వైపు వెళ్ళిపోయాడు.

"చూడు వదినా" తెచ్చిపెట్టుకున్న నవ్వుతో—అన్నగారితో అని, ఓసారి అరవింద చేతిలోవున్న పేకవంక భయముగా చూసి అక్కడుంచి వెళ్ళిపోయింది రాధ. మంచికట మధ్యలో ఆగిపోయినందుకు కోపగించుకున్న అరవింద మాట్లాడకుండా యెటూ చూడకుండా చేతిలో పేకముక్కల్ని బల్లమీద మేడగా పేర్చసాగింది.

"చాకలి బట్టలు తెచ్చాడా? రేపు సాయంత్రంగాదు తెల్లవారుఝామునే వెళ్ళిపోవాలి. బట్టలు లేపోతే శంభుని కబురుపంపి, తెప్పించు—అబ్బ. పదిరోజులు యెలాగో?" కుర్చీలో కూర్చుని బూటు విప్పుకుంటూ అన్న శేఖర్ తన వైపు వీపువెట్టి కూర్చున్న అరవింద వం చేస్తుండో చూడలేదు.

"ఇదివరకు పదిరోజులు కాదు, పది నెలలు పొమ్మూ బాధనిపించేది కాదు. యిప్పుడు ఆఫీసులో పది నిమిషాలు

ఆలస్యమైతే యెప్పుడు తెంచుకు పారిపోదామా అనిపిస్తోంది. వంచేస్తున్నారండి అక్కడకి మాటకూడా మాట్లాడకుండా ఊహా లోకంలో విహరిస్తున్నారా? విప్పిన బూటు కాలితో అక్కకు నెట్టి పాంట్ జేబులో చెయ్యి పెట్టుకుని అరవిందకి దగ్గరగా అన్నాడు శేఖర్.

“నీకు తెలియదు బాబూ. అన్నయ్య చూస్తే చంపు తాడు-” రాధ కంఠం గింగురుమంటోంది అరవింద చెవుల్లో. ఇందులో చంపేటందుకి ఏముంది. కాలక్షేపానికి అడుకునే ఆటకీ, పెళ్ళిలో కూడా అంతే. పెళ్ళికొడుకు అందరితో పాటు సరదాకి కూడా సిగరెట్ కాలిచ్చలేదు. “ఏమిటే అరవిందా. మీ ఆయన పుట్టింది. ఈ కాలంలో అయినా, జీవిస్తోంది పురాణ యుగంలోలా వుంది” మైతేయి తన భుజంమీద గిల్లుతూ, హేళనగా నవ్వుతూ అన్నమాటలు జ్ఞాపకం వచ్చాయి అరవిందకి.

“యేమిటి యేం చేస్తున్నావు?” తనకు ఒక అడుగు దూరంలో నిలబడ్డ శేఖరం గొంతు విన్నించినా, అరవింద వెనక్కు జరగలేదు. తన భుజాలమీద చేతులాన్ని, లేక ఒక భుజంమీద చేయివేసి షిరోచేత్తో తన గడ్డం పట్టుకుని తన వైపును యెత్తుతానేమో అనిపిస్తున్న అరవింద మనసు శేఖర్ వాతాత్మగా, దూరంగా వెళ్ళిపోవటంలో చివుక్కుమంది. తల తిప్పి భుజంమీదుగా ఓరగా భర్తవై పుచూసింది. శేఖర్ యెంతదూరమో వెళ్ళలేదు. కిటికీ దగ్గరగా నిలబడ్డాడు. “నిన్నా దరిద్రపు పేక ముట్టుకోవద్దని యెన్నిసార్లు చెప్పాలి” కిటికీ రెక్కమీద చెయ్యివేసి అరవిందవై పుచూస్తూ అన్నాడు.

శేఖర్. అంతలో అంత నీరియన్ గా మారిపోవాల్సిన ప్రమాదం యే వచ్చిందో అరవిందకు అర్థంగాలేదు. యేవి యిష్టమో, యేవి అవిష్టమో ఒకసారి తెలుసుకుని వుంటే మంచిది— యేదో ఆనబోయిన అరవింద శేఖర్ మాట్లాడంతో ఆగిపోయింది. “మొన్నోసారి నువ్వాలతతో కూర్చుని ఆడుతుంటే వద్దని చెప్పాను. వద్దన్న పనులు చేసితీరాలని నీ కేమైనా నియమాలున్నాయా?” అదేమిటి— ఊణక్రితం మాట్లాడిన మానిషేనా? రోమిటా కంఠం. చిన్న పిల్లల్ని దండిస్తున్నట్లుగా— అరవిందకు కోపం వచ్చింది. “అందులో తప్పేముంది? అయినా—” మనసులో వున్న దంతా చెప్పాలని ఉపకమిస్తున్న అరవింద “చాల్లే! వెళ్ళి కాఫీ తీసుకురా— మళ్ళీ నేను వెళ్ళాలి—” కసిరినట్లుగా అని శేఖర్ టై విప్పుకుంటూ డ్రస్సింగ్ రూమ్ దగ్గరకు వెళ్ళడంతో చేసేదిలేక చేతిలోని పేకని బల్లమీద పడేసి వంట యింటి వైపు వెళ్ళిపోయింది.

వెళ్ళయిన యీ ఆరెళ్లనుంచీ శేఖర్ని పరిశీలిస్తూనే వుంది. కొన్ని కొన్ని సమయాల్లో అత నెంత విశాలహృదయుడో కొన్ని కొన్నింటిలో అంత సంకుచితత్వంగల మనిషిలా వున్నాడు. మొన్నటికి మొన్నా అంతే— తనింట్లో లేడుగదాని యేమీ తోచక అలా సుశీలతో పాటు క్లబ్బుకు వెళ్డే ఆరోజంతా చిరాకుపడ్డాడు. చిరాకుపడటమేమిటి శుభ్రంగా చెప్పే-సుశీలతో తను స్నేహం చేయటం ఇష్టం లేదట-మరెలా కాలం గడిపేది? ఏదో సామెత చెప్పినట్లు—

ఇదేం ఖర్మం! శేఖర్ తో తన పెళ్ళి స్థిరపడ్డోందని తెలిసిన రోజున తనెంత సంతోషపడింది! చదువుకున్నవాడేగాక, సంస్కారం గలవాడు; హైదరాబాద్ లో మంచి వుద్యోగంలో వున్నాడు. అదృష్టం ఇంత ఇదిగా తన్ను వరిస్తోందే మిటి అని తను ఆశ్చర్యతేదూ! పోనీ తన కిష్టంలేక పోవచ్చు- యితరు ఆదుకుంటే యేమైంది? డబ్బుపెట్టి ఆడటంలేదుగా. దుర్వ్యసనం అనుకునేందుకు- అయినా అసలు అడిగి చూడాలి. కాఫి కప్పుతో తిరిగివస్తున్న అరవింద గదిలో తను అంతకుముందు కూర్చున్న టేబిల్ దగ్గర నిలబడి శేఖరం చేస్తున్న పనిని జూచి కొయ్యబారి పోయింది. మరుక్షణంలో మొహం కందగడ్డలా తయారైంది. ఒక్క గంతులో టేబిల్ దగ్గరకు వచ్చి కాఫి కప్పు పెట్టేసి శేఖరం చేతిలో ముక్కలవుతున్న సేకను లాకోక్త బోయింది.

“ఇంకోసారి ఇది నీచేతుల్లో కనిపించిందంటే బాగుండదు. నేను కాదన్నపని ఈ యింట్లో ఇంత వరకు జరగలేదు ఇహ జరగదుకూడ! తెలుసా?” తనని అడ్డుకోబోయిన భార్యని తోసేస్తూ చించేసిన ముక్కల్ని దోసిట్లొకీ తీసుకుని కిటికీ దగ్గరకు వెళ్ళి బైటకు పారబోస్తూ అన్నాడు. అతని కంఠంలో ఆప్యాయతగాని, ఆదరణగాని ఏమాత్రం లేవు.

“అవేంచేశాయి. మిమ్మల్ని? వాటిని చించారుగానీ, నా మనసులో వున్న కోరిక నెలా చించుతారు?” రోషంగా అంది అరవింద.

“నోర్మ్యుమ్! నువ్వు చదువుకున్న దానివని తెలుసులే! మాటిమాటికీ గుర్తు చేయక్కర్లేదు. ఇప్పుడే చెప్తున్నాను. యింకోసారి అది నా కంటికి కనిపిస్తే, చాలా దూరం పోతుంది. నా సంగతి నీకు తెలియదు. ఛీ, పాడు గొడవ ! యింటిక రాగానే ఓ మాటాలేదు, మంచి కీదు— వుండేది పది నిమిషాలు—” రోషంతో విసుగ్గా అక్కడుంచి వెళ్ళిపోయాడు శేఖరం. ఎందుకింత విసుగు ? ఇప్పుడెవరేమన్నారనీ? వైగా పేక చింపేసి— ఇంకా నోరుముయ్యాలట నోర్మ్యుయ్యటం ! ఇరవై రెండేళ్ళలో యెవరిచేతా అన్నించుకోలేదామాట-అరవింద కళ్ళల్లో నీళ్ళు తిరిగాయి. నిజంగా చూస్తే అసలు తనెందుకు ముయ్యాలి? పేకాట తన కిష్టం. ఖాళీగా వున్నప్పుడు అది ముందేసుకు కూర్చోవటం తన హాబీ. తన కిష్టంలేదని, అన్నీ మూసెయ్యాలని యొక్కమంది ? యెంత స్వార్థం! ఇదేగాబోలు, వీళ్ళ చదువు సంస్కారం! ఏమిటా విదిలించుకోవటం ! తనేమన్నా అతని జీవితానికి పనిచేస్తున్న నాకరా ? రోషంతో మరోసారి మొహం వ్రరబడింది అరవిందకి.

పేకాటంటే తన కెందుకింత అసహ్యమో, చూపు మాత్రంతోనే తన మనస్సంతా ఎలా చికాకుతో వ్యధతో గిలగిలలాడుతూండో భార్యకు తర్వాత వివరంగా చెప్పాలనుకున్నాడు శేఖర్. వెంట తీసుకు వెళ్ళవలసిన కాగితాలు నాలుగూ గబగబా చూసేసి—పడుకునేందుకు గదిలోకి వచ్చేశాడు. ఈరోజు రాత్రి భోజనాలదగ్గరకూడా అరవింద కనిపించలేదు. రాధ ఒకత్తే తనతో కూర్చుంది. అరవింద

ఏది అని తను అడగలేదు, కారణం తెలుసుగాబట్టి. రాధే అంది 'వదిన స్నానం చేస్తుందని, ఆలస్యం అవుతుందిగాబట్టి మనం తినేద్దా మని - సరేనని తనూ కానిచ్చేశాడు. అరవిందకు కోపం వచ్చివుంటుంది. తనకు తెలుసు-రోజూలా తన కళ్ళలోకి చూసి ఇవ్వాలి నవ్వదు. అసలు తను వచ్చినట్టే చూడదు. గమనించనట్లు ఏ కిటికీ దగ్గరో నిలబడి వీపు తన వైపుపెట్టి యెటో చూస్తున్నట్లు నిలబడుతుంది. కొంచెంసేపు తీమార్పణ చెప్పకోవాలి. తనని వెళ్ళిచేసికోవాలని తనెంత తాపత్రయ పడ్డాడో వర్ణించి, నవ్వింది కరిగించాలి. మేడ మెట్లు యెక్కుతున్న శేఖరం నవ్వుకున్నాడు. కోపం వచ్చినప్పుడు పెదవులు బిగబట్టి యెటో చూస్తున్నట్లున్న అరవింద చాలా బాగుంటుంది—మొదలు ఎలా చెప్పాలో— అసలు తన ఉదేశ్యం యేమిటో అన్ని మరోసారి గుర్తుకు తెచ్చుకుంటూ గదిలోపల అడుగుపెట్టిన శేఖరం క్షణంసేపు నిలబడిపోయాడు. గదిలో యెక్కడసామాను అక్కడుంది. కానీ రాధలేదు. శేఖరం చేతికున్న వాచీ చూసుకున్నాడు. టైమ్ 10-30 దాటుతోంది. అరవింద యింకా యెందుకు రాలేదు. కోపం చాలా బాగానే వచ్చినట్టుంది రాధ దగ్గర యిందాక మాటలు వినిపించాయి. అక్కడే కూర్చుని వుంటుంది. ఛ, ఛ ! యేం మనిషి ? మళ్ళీ తను తెల్లవారు ఝామున లేచి వెళ్ళిపోవాలి. కిటికీ దగ్గరగా వున్న వాలు కుర్చీలో పడుకుంటూ అనుకున్నాడు. ఆయినా తను యేమన్నాడనీ—అప్పుడే ఆఫీసుకుంచి రావడం—విసుగు, చిరాకులో వున్నాడనీ కాస్త ఆమాత్రంకూడా అర్థంచేసుకో

లేదా! యీ యూత్తు దానికే? పోనీ రాకపోతే — తన నుండి
 పిలవనే పిలవడు. తెలుసుకుంటుంది బాగా — రాకపోతే రాక
 పోయింది రాధే ఏనుగుంటోంది. నాలుగు రోజులుండి వెళ్ళే
 పిల్ల. “అన్నయ్యో, వదినకి అంతగా పడదే అయ్యా!” అని
 పిన్నితో చెబుతుందిగాబోలు — చెప్పనీ! రాధ మాట అలా
 వుంచి నాంబంబు యేనుగుంటారు? బట్టలంతకీ స్ట్రాపోటీనో,
 ఛ - త నెన్ని చెప్పాలనుకున్నాడు ఈ రోజు? అంతా పాడు
 చేసింది ఒక వేళ రాకపోతే తను అసలే పిలవగూడదు.
 పిల్లస్తే మరీ అలుసు - నాకోసం పిల్చానని అనుకుంటుంది.
 శాశ్వతమీద చేతులుంచుకుంటూ అనుకున్నాడు శేఖర్. కిటికీ
 లోంచి వచ్చే సన్నటి పిల్లగాలి అలిసిన శరీరాన్ని మృదు
 వుగా హాయిగా, తాకసాగింది. కళ్ళు మూసుకుని ఆలోచనలో
 పడ్డాడు శేఖరం.

“అబ్బ! ఇంక నిద్రవస్తోంది బాబూ!” పదకొండు
 గంటలు చూపిస్తున్న గడియారంవంక చూస్తూ. అపరిచిత
 అంది రాధ. అరవింద ఎలా తన దగ్గర కూర్చుని పుస్తకాలు
 తిరగ వెయ్యటం రాధా వాతావరణాన్ని అర్థం చేసుకోవడానికి
 తోడ్పడింది. తను నిద్రపోతేగానీ బహుశా వెళ్ళదేమో
 అనుకున్న రాధ మంచంమీద దిండ్లు సరికేసుకుంటూ
 ‘అన్నయ్య మళ్ళీ యెప్పుడు వస్తాడో - మళ్ళీ నేను వెళ్ళిపో
 వాలి బాబూ! అమ్మదగ్గరనుంచి ఉత్తరం రావాలి. మళ్ళీ
 కాలేజీ తెలుస్తారు ఏ చదువులో! పాడు?’ వత్తిలి నిద్ర
 కుప్రకమిస్తూ అంది ఊ, ఆః. అనని అరవింద తదేకంగా
 పుస్తకంలోకి చూస్తోంది. వారప్రతిక — యేదో కథకి వేసిన

బొమ్మ చాలా బాగుంది. అందంగావున్న ఆ అమ్మాయి నిలువుటద్దంముందు నిలబడి చేత్తో బొట్టు తీలుకుని పెట్టుకో బోతూ ఆగిపోయినట్లుగా వుండి కుడి భుజమీద నుంచి చక్కటి చిరునవ్వుతో దూరంగా పడకకుర్చీలో కూర్చున్న యువకుడివంక చూస్తోంది. బహుశా అతను భర్త అయి వుంటాడు, లేకపోతే అమ్మాయి కళ్ళతో ఆ భావాలు, ఆ ఆనందం ఉండకపోవచ్చు. కుర్చీలో కూర్చున్న అబ్బాయి మట్టుకు అలాముఖానికి పేపరడ్డం పెట్టుకుని అలాగేకూర్చుండి పోయాడు. చచ్చినా పేపరు తియ్యటంలేదు. హఠాత్తుగా చూచినప్పుడు, చూసిన కెండు నిమిషాలవరకూ ఆ బొమ్మ చాలా బాగుంది. కానీ అరగంటనుంచీ అదే బొమ్మని చూస్తున్న అరవిందకి మటుకు విసుగొస్తుంది. పుస్తకంలో కల్లా అందమైన బొమ్మ. కాసేపు అతను పేపరు మడిచేసి ఆ అమ్మాయివంక చూసి నవ్వినట్లుగా వూహించుకుంది అరవింద. మరోసారి అతనొకటూ పేపరడ్డం తీయకపోతే ఆ అమ్మాయి చిరునవ్వు మానేసి పెదవులు విగించి కను బొమలు ముడిచి కోపంగా జూసినట్లు, గిరుక్కున తిరిగి దగ్గరగా వచ్చి ఆ పేపరు లాగేసినట్లు ఊహించుకుంది, విసుగొస్తోంది. ప్రతికని పక్కనపడేస్తూ అనుకుంది అరవింద. 'రాధ నిజంగా నిద్రపోయినట్లేవుంది. గోడవైపుకు తిరిగి పడుకుంది. ఇంకా కెండు సంవత్సరాలుపోతే రాధ యిప్పుడున్న దానికి రెట్టింపు లావు అవచ్చు. రాధ కెలాటి భర్త వస్తాడో—శేఖరం యింకా కాగితాలు చూసుకుంటున్నాడా లేక వచ్చిపడుకున్నాడా? పదకొండున్నరగూడా అవుతోంది.

పిలవగూడదూ! పోనీ పిలవకపోతే - ఏం ఫర్వాలేదు. అహంకారం, అతిశయం తనకేనా. ఏమిటి వుంది! పోనీ నిజంగా తనకి పేకాట యిష్టమే తదనుకో—అది నమ్మటిగా చెప్పగూడదూ! చించిపాశేసి-పైగా నోర్మ్యూలట! అరవింద బుగ్గలు ఈసారి మరీ భగ్గుమన్నాయి. అసలు తను వెళ్ళనే వెళ్ళను. పిలవకుండా వెడతే యింకా యె.త హేళనకు గురికావాలి! ఛీ, ఛీ! అంతకంటే నీచం మరొకటి లేదు. నిజంగా తనంటే యిష్టం వుంటే-పిలుస్తారు. తను వెళ్ళదు— వెళ్ళను పట్టుదల తన కెలాటిదో ఎదుటవాళ్ళది గూడా అలాటి దేనని తను ఋజువు చెయ్యాలి. లైటు తీసేసి రాధ ప్రక్కన పడుకుంటూ అనుకుంది అరవింద.

మూడు గంటలకి అలారం గణ గణ మోగటంతో వాలుకుర్చీలో పడుకొన్న శేఖరం వుల్కిపడి లేచాడు. క్షణంసేపు అతనలా యెందుకున్నాడో అర్థంగాలేదు. కిటికీలోంచి యింకా చల్లటిగాలి వస్తూనేవుంది. శేఖరం పక్కకు తిరిగి చూశాడు పక్కఖాళీగానేవుంది. అరవింద వచ్చి వెళ్ళిపోయిన చిహ్నాలుగూడా ఆ పక్కమీద యేం కనిపించలేదు. 'రానేలేదు-ఇప్పుడు వెళ్ళిపోవాలి తను రాధ ప్రక్కన పడుకుని హాయిగా విడబోతూ వుండవచ్చు - యెలాటి మనిషి అనుకోవాలి? శేఖరం లేచి చేతినున్న గడియారాన్ని తీసి టేబిల్ మీద పెట్టూ అనుకున్నాడు.

తను వచ్చానని తెలిసిన శంభు అప్పుడే, అంతకుముందే లేచి అప్పుడే స్నానానికి నీళ్ళు కాచాడు. రాజయ్య సామా

నంతా జీవులలో సర్దుతున్నాడు. అరవింద లేచిన అలికిడి వేదు
రాధ గదిలో దీపం లేదు. 'నాకర్లు నడకుం అనుకున్న శేఖర్
శంభుని పిల్చి స్నానానికి నీళ్ళు సిద్ధం చేయమని టూత్ పేస్టు
తీసుకుని బాత్ రూమ్ వైపు వెళ్ళిపోయాడు.

రాతంతా నిద్రపట్టని అరవింద—శంభు, రాజయ్య
యేదో సరిగ్గా మడత పెట్టటం లేదని వేస్తున్న కేకలకీలేచింది.
నిద్ర సరిగ్గా పెట్టకపోవటంవల్ల కళ్ళు ముంకుతున్నాయి. 'తానే
అనవసరంగా బాధపడ్తోంది—అతను హాయిగా నిద్రపోయి
లేచి మామూలుగా నిశ్చింతగా క్యాంపేకు వెళ్ళిపోతున్నాడు
అప్పుడు మరి! మొదట్నుంచీ అలా నాకర్లతో అలవాటయి
పోయింది. తల్లి చిన్నప్పుడే పోయింది. తండ్రిపోయి కూడా
నాలుగైదు సంవత్సరాలయింది. అతని జీవితం అలా నాకర్ల
కీ బాగా అలవాటయిపోయింది. తనమీద ఆప్యాయత
జూపించలేని తను అభిమానపడటం కూడా అనవసరం. త
నిన్నుడు లేచి చేసేది కూడా యేం లేదు. అదిగో, శంభు కేక
విచ్చిస్తుంది—కాఫీ కావాలా పాలు తీసుకురానా అని. తను
అదృష్టవంతురాలు అని ముదిసిపోవటం యెంత హాస్యాస్పదం!
చిరిగిపోయింది. పేకముక్కలుగాడు, నా మనసు' అనుకుంది
అరవింద.

“అబ్బ! ఎంత నిశ్చింత—కనీసం యీ గొడవకి—
శబ్దానికైతే లేవచ్చుగా—ఎంత మొద్దునిద్ర పోతోందంటే
నిజంగా ఆశ్చర్యంగానే వుంది. పోనీ కనీసం కన్పించటాని
కేమయింది! అయినా తనేం చెయ్యాలి? నయం యింకా
అందరిలా అయితే బాగానేవుండేది. అసలు తనేమన్నా

డనీ? ఆ మాత్రం విసుక్కునే అధికారం గూడా లేదన్న మాట- ఈ కాలం ఆడపిల్లల మనస్తత్వాలే అంతేమో! అందరూ కాదంటున్నా, పిన్ని, బాబాయి బాబాయిలో మరో మంచినబంధం చూస్తామని వుత్తరాలమీద వుత్తరాలు రాస్తున్నా విన్పించుకోకుండా తను కావాలని అరవిందని చేసుకున్నాడు. పిన్ని దృష్టిలో గొప్పతనం అంటే నాలుగురకాల డ్రగ్గీలుండటం, అందమంటే అనేకరకాలుగా అలంకరించు కోవటం. తెలిసి వుండటం— కనకెంత అసహ్యమో! యదాలాపంగా చూసిన అరవింద తన్ని ఆకర్షించటం, అది పెళ్ళిదాకా వెళ్ళటం. అంతా చిత్రంగా అన్నిస్తుంది. కనీసం ఆకృతజ్ఞ తయినా లేదు అరవిందకి. ఏమిటో అనుకున్నాడు. 'తను వేటిన్నే తే' అసహ్యించుకుంటాడో అవి అరవిందలోగూడా వున్నాయిలావుంది. పోనీ, అలాగే నిద్రపోనీ- ఈ పదిరోజులూ యింకా నిద్రపోవచ్చు బట్టలేసుకుని ప్రయాణానికి సిద్ధం అయి కాఫీ తాగుతూ అనుకున్నాడు శేఖర్.

'ఇప్పుడు కాకపోతే కనీసం రాధనైనా పిలువగూడదూ? యెంత అహంకారం! తనెంత పొరపాటు అర్థం చేసుకుంది! అతనికి తనవసరంలేదు. అది యీ ఆర్మెల్లకుంచీ కొంచెం కొంచెం తెలుసుకున్నా, కాదని తన్ని తను కావాలనిమోసం చేసుకుంది. బాగా అయింది. కావాల్సిందే!' చీకటిలో కిటికి దగ్గర నిలబడి ఆకాశంవైపు చూస్తూ అనుకుంది అరవింద.

'ఛ-ఛ చాలా తెలివిగలది- చదువుకున్నది అను

కున్నాను. మరీయింత యిది అనుకోలేదు- టేబుల్ మీదొచ్చి వాచీతీసి చేతికి పెట్టుకుంటూ అనుకున్నాడు శేఖర్.

“శంభూ, నేను వెళ్తున్నాను, యిల్లు జాగ్రత్త!” జీప్ లో కూర్చుంటూ అన్నాడు శేఖర్. అలవాటుచొప్పున ‘ఇదేంభర్మ! లక్షణంగా భార్యని పెట్టుకుని’ అతని మనస్సులో యెవరో మూలిగారు.

‘అవును, శంభుకున్న విలువగూడా నీకు లేదు యీ ఇంట్లో. విను, జీప్ వెళ్ళిపోతోంది’ అరవింద గుండెల్లో యెవరో బలంగా పొటుపొడిచి మరీ చెప్పారు. ఏదో తెలియని బాధతో కిటికీ దగ్గర నిలబడలేని అరవింద యివతలక్లివచ్చి కుర్చీలో కూలబడింది. అదే సమయంలో అర్ధంకాని బాధతో వెనక్కు జాలగిలబడ్డాడు శేఖర్. జీప్ డైవ్ చెయ్యిటానికి బాగా అలవాటుపడ్డ రాజయ్య చేతులు యాంత్రికంగా నడిపిస్తున్నాయి తూర్పున యెట్టగా మొహం చేసుకున్న సూర్యుడు ప్రపంచానికి మొహం చూపించనూ వద్దా అన్నట్టు అప్పుడప్పుడే వైకి వస్తున్నాడు.

“ఏమండీ వదినగారూ! రాత్రి కోపం యెన్నిగంటలదాకా కావలి కాసింది?” ఎనిమిది గంటలకి నిద్రలేచిన రాధ అరవింద యెప్పుడు లేచింది తెలియక ఏరాత్రివేళో తనపక్కనుంచి వెళ్ళిపోయిందనుకుంటూ అడిగింది. ఇద్దరిమధ్యా రాజీ కుదరకపోతే శేఖరం క్యాంపుకు యెలా వెళ్తాడు?

ఆరుగంటలకే స్నానం అదీ కావించుని ఈవిడిలా బుద్ధిమంతురాలిలా పుస్తకం చదువుకుంటూ ఎందుకూర్చుంటుంది?

“ఏమండీ మాట్లాడరా?”

“ఏం మాట్లాడాలి?”

“రాత్రి కోపం యెన్ని గంటల వరకూ కాపలా కాసింది?”

“రాతంతా!” చదువుతున్న పుస్తకం పీజీలు తిప్పి యేదో ముఖ్య విషయం చూస్తున్నట్లుగా అంది అరవింద.

“పోనీ యెవరు ముందుకు వచ్చారు రాజ్జీకి? అహం కోపం వద్దులే! ఊనూర్పణ యెవరు చెప్పుకున్నారు” సమ వయస్కు రాలజిన రాధకి సెలవుల్లో అని వచ్చినా, ఈపది కోజుల్లో బాగా చనువు ఏర్పడిపోయింది. అరవింద కూడా మరొక సమయంలో అయితే ఆనందించేది—కానీ రాధ తను మర్చిపోవాలని ధృఢ నిశ్చయం చేసుకుని కూర్చున్న బాధని కదుపుతోంది.

“ఎవరికీ యెవరూ చెప్పకోలేదు. అసలు మాట్లాడు కొనే లేదు. సరేనా” చూస్తున్న పుస్తకాన్ని కుర్చీలో గిరాబుకొట్టి లేచిపోయింది అరవింద.

“నువ్వేలే-అబ్బో! అన్నయ్యకి ఆ మాత్రం సరసం గూడానా?”

నవ్వుకుంటూ బ్రష్ తీసుకుని బాత్ రూమ్ వయిపు వెళ్ళిపోయింది రాధ. గుమ్మందాటి వెళ్ళబోతున్న అరవింద ఆగి కోపంగా వెనక్కు తిరిగి చూడటం రాధ చూడ లేదు.

*

*

*

మూడురోజులు గడిచిపోయాయి. మనసులో మంటలు మండుతున్నా, రెండురోజు లుండిపోయే రాధముందు బైట పడటం యిష్టంలేనిఅరవింద వైకి నవ్వుతూనే వుండిపోయింది. నాలుగోరోజు సాయంత్రం రాధ తల్లి దగ్గరనుంచి వుత్తరం వచ్చింది. అండులో తను లేవటంలేదని, డాక్టర్లు టైఫాయిడ్ అవుతుందేమో అంటున్నారని, రాధని వెంటనేబయలు దేరి రావలసిందిగా కోరుతూ, ఏమీ అనుకోవద్దని అరవిందకు చెప్పమని, వీలయితే సెలవుపెట్టి పదిరోజులు కేఖిన్ని, అరవిందని వెంటబెట్టుకుని తీసుకురమ్మని కోరుతూ వ్రాసింది. తల్లి కెప్పుడూ ఆరోగ్యం సరిగ్గా లేకపోతే తండ్రిపడే ఖంగారు తెలుసుకున్న రాధ ఆ రాత్రే ప్రయాణం అయింది.

రాధ జెల్మిపోయింది. స్టేషన్ నుంచి అరవింద వొంటరిగా, బరువుగా తిరిగివచ్చింది. ట్రెయిన్ కదలిపోతూండగా రాధ అరవింద చేతుల్ని తనచేతిలోకి తీసుకుంటూ 'అన్నయ్య రాగానే తప్పకుండా యిద్దరూ వో పదిరోజులు సెలవుపెట్టి రావాలని, బాంబాయిలో చూడవలసినవిచాలావున్నాయని, తప్పకుండా వచ్చి తీరాలని' ఒట్టువేయించుకుంది. 'ఈ మనిషితో అలాటి సరదాలు కూడానా—తిరిగివస్తూ అనుకుంది అరవింద, భర్త ఆఫీసరు, నెలకి 20 రోజులు క్యాంపుల్లోనే వుంటాడు. ఇష్టమైతే తనుకూడా అతనితో యెక్కడికిబడితే అక్కడికి వెళ్ళవచ్చు అనుకుని మురిసిపోయింది అరవింద, దేశాలు చూడాలంటే తనకెంత ఇష్టం! చేతిలో వుండికూడా అనుభవించలేకపోతోంది. తనకే రెక్కలుంటే ఉదయమే యే

నాగార్జునసాగర్ లాటి డామ్ ప్రాంతాల్లోనే షికారు చేసి, మద్యాహ్నానికి అరకు లోయల్లో వున్న కరకు రాళ్ళ మధ్య విశ్రాంతి తీసుకుని, సాయంత్రానికి అజంతా, యెల్లోరా చూసుకుని, రాత్రికి వెన్నెల్లో నవ్వుకున్న తాజ్ మహల్ సౌందర్యాన్ని అనుభవించి, పడుకోవటానికి గామాలయాలకి గిరిపోదూ! అవునవును-వూహలోకానికి, యడ్వార్ధానికి చాలా తేడా. శేఖర్ యీ క్యాంప్ లో బెంగళూరు కూడా వెళ్తాడులావుంది. అసలు మొదలు యెక్కడికో జేళ్ళేది, తనకు తెలియనే తెలియదు యెవరన్నా వింటే నమ్మనే నమ్మకం. అతీశయోక్తి అకకుంటారుగూడా-యిప్పు డిటికెళ్ళి యేం చెయ్యాలి! ఏమీలేదు. శంభుపెట్టిన అన్నం తిని కళ్ళు మూసుకు పడుకోవటం. అబ్బ-యెంత నిస్సారంగా అని పిస్తోంది జీవితం! తను కోరుకున్న జీవితం ఏమిటి? యిప్పు డనుభవిస్తోంది ఏమిటి? ఇంత పెద్ద ఆఫీసరు భార్యగా అవుతానని కల్లోకూడా అనుకోలేదు అవునవును, ఆఫీసరు భార్యగా అన్ని కోర్కెలూ చంపుకుని పంజరంలో సయ్యెగా వుండాలని కూడా అనుకోలేదు. శేఖరం బహుశా ఇలాంటివాడని తనే మాత్రం వూహించినా తనీ వెళ్ళికి చచ్చినా ఒప్పుకునేది గాదు. హోదా, డబ్బు, గౌరవం యివి తప్ప అతనికి తెలిసింది యింకోటి లేదేమో! శేఖరం ఏం చేస్తుంటాడిప్పుడు? ఫార్టెన్ రెస్ట హౌస్ లో కూర్చుని కాగితాలు చూసుకుంటూనో, లేక ఏ టీక్ స్టామిలేషన్ అయినా షెక్ చేస్తూనో- 'అది కాదు యిలా, యిక్కడ వుండవలసింది ఈ విధంగా కాదు, ఆమూల మీరలా అజాగ్రత్తగా నిర్లక్ష్యంగా

వుండకూడదని అధికార యుతంగా సలహాలిస్తూనోవుటాడు. ఫీల్డులో పొడుగాటి అతని విదహం గబగబా అంగలు వేసుకుంటూ చకచకానడుస్తుంటే పక్కవాళ్ళు నడవలేక పరుగెత్తలేక పడే అవస్థ రాజయ్య వర్ణించి చెప్పతూంటే వినాలి ఇహా! ఆ మనిషి అంటే కాగితాలు, ఇనస్పెక్టర్లు, టూల్స్, ఆఫీసు వాటికి మించి మరోపనికి అతని జీవితంలో భాగంలేదు. ఇక్కడికే అవి చాలీ చాలని అద్దెకొంపలో వున్న యిరుక్కు యిరుక్కుని వున్నట్లు వుంటాయి. యెప్పుడూ శ్రుస్తకం చదువుతూనో లేక కాగితాలు చూసుకుంటూనో తప్ప శేఖర్ తనకి వట్టిగా యెప్పుడూ కన్పించలేదు. పెళ్లయిన అర్వేల్లకి ఆఫీసర్ని పెళ్ళాడటంలో గల బుద్ధి తక్కుతనం గుర్తించిన ఆరవింద తెంపలు వేసుకుంది. దీనికోసమేనా ఆడవాళ్ళందరూ కావాలని గోలపెట్టేది! తనిక్కడ యిలా క్షణం తోచకుండా సతమతమాతోంది. అక్కడ శేఖరం-అతనికేం, నిర్విచారం. కనీసం చెప్పకుండా వచ్చేశానన్న శాధకూడా వుండివుండదు. యెంత నిర్లక్ష్యం! ఆరవిందకి ఒళ్ళంతా ముళ్ళుగుచ్చుకున్నట్లనిపించింది. ఇంకా వారంరోజులూ యెలా భరింపడం యిలా? పోనీ తను యీ వారం రోజులూ బెజవాడ పెళ్ళే? అమ్మో! యింకేమేయినా ఉండాలి? ఒకసారి వద్దన్న పేకని ముట్టుకుంటే మండిపడ్డ మనిషి! అయితే—తన కేమిటి భయం? కనీసక ఊరు వెద్దున్నానని కూడా చెప్పలేని పెద్దమనిషి - అసలేం చేస్తాడో చూస్తేసరి! ఒకవేళ ఏదయినా అసభ్యంగా ప్రవర్తిస్తే తను తండ్రితో అంతా చెప్పేసి నేనీ కాపురం చేయలేనని ఖచ్చితంగా చెప్పేస్తేసరి - అవునుమరి! యిలా

క్షణం తోచకుండా బాధపడకంటే అజే మంచిది, ముందు తను క్యాంప్ వెళ్ళిపోయారని నే నిటువచ్చానని చెప్పి పోతుంది. ఆ తర్వాత చూడవచ్చు.

ఇంత పెద్ద యింటో ఒక్క త్రి! ఉదయం ఆరుగంటల బస్సుకి వెళ్ళిపోవటానికి నిశ్చయం చేసుకున్న అరవింద లేచి బట్టలు సర్దుకోవటానికి తనగదిలోకి వెళ్ళిపోయింది.

శేఖర్ తన్ని నిర్లక్ష్యం చేస్తున్నాడని బాధపడి అరవింద తండ్రి దగ్గరకు వెళ్ళిపోవటానికి నిశ్చయించుకున్న సమయానికే, శేఖర్ ఒంట్లో ఏం బాగాలేదని క్యాంప్ ని కేన్సిల్ చేసుకుని వెళ్ళుకు బై లు చేరాడు. రాజయ్య అన్నీ పాక్ చేసి తిరుగు ప్రయాణానికి సిద్ధం చేస్తున్నాడు. గెస్ట్ హౌస్ కి కిటికీ దగ్గర నిలబడ్డ శేఖరం దూరంగా కనిపిస్తున్న కొండలకేసి చూస్తున్నాడు. క్యాంప్ కి వచ్చాడన్న మాటే కాని, మనసు మనసులో లేదు. 'అరవింద ఏం చేస్తూ వుంటుంది, ఈపాటికి? రాధతో కాలక్షేపానికి ఏదో కబుర్లు చెప్తానో, లేక బజారు నుంచి మళ్ళా పేక తెప్పించి ఆడుకుంటూనో వుంటుంది. తను వెళ్ళేసరికి హాల్లో నిశ్చితంగా పేక ఆడుకుంటూ, నవ్వుకుంటూ వాళ్ళిద్దరూ సంతోషంగా వుండిఉండచ్చు. తనకు తెలుసు' తను వెళ్ళగానే అరవింద మొహం మ్రోరబడిపోతుంది. రాధ ఆట ఆపేసి ఏదో పని వున్నట్లు అక్కడుంచి వెళ్ళిపోతుంది. చేసినపని తప్పన్న సంగతి తెలుసుకున్న అరవింద తలెత్తకుండా అలాగే కూర్చుండిపోతుంది. తను కోపడ్డాడని-విసుక్కుంటాడని ఊహించుకుంటున్న అరవిందకి ఆశ్చర్యం

కలిగేటట్టు తను దగ్గరగా వెళ్ళి భుజాలమీద చేతులు వేసి ఆప్యాయంగా తనవైపుకు తిప్పుకుని ఎన్నో విషయాలు వివరంగా, మృదువుగా చెప్తాడు. ముఖ్యంగా పేకాటగురించి. దానిమూలంగా తన తండ్రి, తల్లి ఎంత బాధపడ్డారో అరవిందకు తను చెప్పాలి. నిత్యం పేకాటలో మునిగిపోయి సిగరెట్టు కాల్చుకుంటూ, తాగుతూ స్నేహితుల దగ్గరే కాలం వెళ్ళబుచ్చేనాన్న తల్లిని ఎంత ఊరభట్టాడో అరవింద కెలా తెలుస్తుంది? చివరికి ఆ ఊరభని, ఆ బాధని భరించలేక అన్నం, నీళ్ళు మానేసి దిగులుతో కృశించిపోయి తనని తను క్రమంగా చంపివేసుకున్న తల్లి సంగతి గుర్తుకు వచ్చేసరికి శేఖర్ కళ్లు నీళ్ళతో నిండాయి. నాన్నకూడా మొదట్లో సరదాగా ఆడేవాడు. అప్పుడప్పుడు రాత్రిపూట అమ్మకూడా ఆడేది. కానీ కాలక్షేపానికి అలవాటు చేసుకున్న ఆట వ్యసనం క్రింద మారి చివరికి అమ్మని బలిగొంది. అరవింద అంత దూరం వెళ్తుందని గాదు తన ఉద్దేశ్యం, ఆ పాడు పేకని చూస్తే అదంతా తనకు జ్ఞాపకం వస్తుంది. మనస్సంతా యేదో దిగులుగా, వ్యధగా అనిపిస్తుంది. ఇదంతా తను అరవిందకు ఆరోజు రాత్రే చెప్పాలనుకున్నాడు. కాని అరవింద రాలేదు. పోనీ తనే ముందు పిల్చినా బాగుండేది. అలవాటు లేని పని చేయటానికి ఆత్మాభిమానం అడ్డంవచ్చింది. పేక ముట్టుకోవడంలే అరవింద యేమనుకుందో! - భార్యాభర్తల మధ్య మనస్పర్థలు ఎలాటి వాతావరణాన్ని సృష్టిస్తాయో తనకు తెలుసు. చిన్నవాడయినా అమ్మ, నాన్న మధ్య అసవరంగా తవ్వకున్న అఘాతాలని అర్థం చేసుకోగలిగాడు.

అరవిందను తను కావాలని యేరి కోరి చేసుకున్నాడు. కావాలంటే అరవిందకోసం ఆత్మభిమానంగాదు యేదయినా వదులుకుంటాడు. తనది తప్పే— ఆరోజు రాత్రి పిలిస్తే బాగుండేది. తనకిప్పుడింత బాధగాకూడా వుండేదిగాదు ఇంత వరకూ క్యాంపుకు వస్తే యినస్పెక్టన్ లో యెంత గట్టిగా వుండేవాడు! ఈసా రెండుకో యిందాక మొక్కల్ని చుక్క చేస్తూంటే యెందుకో తల వైకెత్తి ఆకాశంలోకి చూశాడు. అక్కడ తారట్లాడుతున్న తెల్లమబ్బులు అరవిందని జ్ఞాపకం తెచ్చాయి. దూరంగా కొండలు, చుట్టూ అడవి కుడివైపు కొండమీదుగా వున్న డాక్ బంగాళా—ఆ బంగాళా పట్టణోడ దగ్గరగా అరవిందని నిలపెట్టి జట్టంతా విరబోసి భుజాల మీదుగా వదిలి యెటో చూస్తున్న భంగిమలో ఘోటోతీస్తే ఎంత బాగుంటుంది. విరబోసుకున్న ప్రకృతికన్యలో ఆడుకోవటానికి వచ్చిన అందాల రాకుమారిలా వుంటుంది కాబోలు.

“సాల్! ఇటు, ఇంక అటేమీ లేదుగా” చిక్కుపడి వున్న ముళ్ళ మొక్కలవైపు పరధ్యాసంగా కళ్ళబోతున్న తనని పక్కనున్న రేజి ఆఫీసర్ ఈ లోకంలోకి తెచ్చాడు. వులిక్కిపడి తన చుట్టూ చూశాడు. క్షిల్లోలో సగభాగం దాటి యివతలకు వచ్చేశారు. త నివన్నీ చూస్తున్నాడనుకుంటున్నారు వాళ్ళు—శేఖరం మొహం అసలొకండా యెరబడింది. చాలని చెప్పి బంగాళాకి తిరిగి వచ్చేశాడు. రాజయ్య అన్న సిద్ధం చేశాడు. ‘మరోసారి అరవిందని తిసుకుని తప్పకుండా ఇక్కడకు రావాలి. కొండలు గుట్టలంటే తనకి

చాలా ఇష్టమని యెన్నోసార్లు 'ది' దూరంగా కొండలమీద నుంచి అస్తమిస్తున్న సూర్యుణ్ణి చూస్తూ ఆనుకున్నాడు శేఖర్. జీపు యింటిముఖం పట్టింది. సౌందర్యాన్ని నింపు కున్న అడవి వీడ్కోలు ఇచ్చింది. బాదులుతీర్చి నిలబడ్డ పెద్ద వృక్షాలు చిరునవ్వుతో పక్కకు తప్పుకుంటున్నాయి. పూసిన యెర్రతంకేడు చెట్టుమీద కూర్చున్నవిట్ట వదో అర్ధం కాని భాషలో తనలో తను మాట్లాడుకుంటోంది. ఆమ్మయ్య —తృప్తిగా వెనక్కు జారగిలబడ్డాడు శేఖర్.

§ § §

“నీకు తెలియదు సుమిత్రా! ఒకటికాదు, రెండు గాదు. ఆరెల్లు స్టడీ చేశాను. ఇంకా అందులో అర్ధంకాని విషయమంటూ లేవు. అసలు తన స్వభావమే అంత. డబ్బు, హోదా తప్ప మరొకటి తెలియదు. నేను నాన్నకు చెప్పే స్తాను, ఇహ అక్కడకు వెళ్ళదల్చుకోలేదని. జీవితంలో పొర పాటున ఒక పొరబాటు చేసినంతమాత్రాన దిద్దుకోవటానికి వీలులేదా ఏమిటి!-నేను నిజంగా నిశ్చయం చేసుకున్నాను. ఇహ వెళ్ళను. చెప్పకుండా వచ్చే శాను కాబట్టి అతనిక్కడికి రాదు” స్నేహితురాలి చేతుల్లో మొహం దాచుకుని బాధగా, ఆవేశంగా అంది అరవింద.

“మరి మీ నాన్న యేమన్నారు?” గంటనుంచీ మాట్లాడున్న స్నేహితురాలివంక అర్ధంగానట్లు చూస్తూ అంది సుమిత్ర హాయిగా, లక్షణంగా అన్నీ వున్న భర్త దొరకగా సుఖపడలేని అరవింద తనదగ్గర వుద్యోగంచేసి

సుఖపడగలదా? ఏ కారణాలవల్ల తన నిశ్చయానికి వచ్చానని చెప్పిందో అరవింద, ఆ కారణాలు అంతగా లెఖ్కు పెట్టవలసినవిగా కన్పించలేదు సుమిత్రకు.

“నాన్న యేమంటారు! తెలుసుగా! నామాట కాదనరని. అతన్ని క్యాప్టెనుంచి రాని ఉత్తరం రాస్తానన్నారు. డబ్బుతోను, హోదాతోను తనలాగా అందరూ తృప్తిపడరని అతనికే తెలిసిరావాలి” మొహం వైకెత్తుతూ అంది అరవింద.

“సరే- కానీ మరి పోస్టు అయితే ఖాళీ వుందనుకో; అయినా యీ షెల్ ఫేర్ బోర్డు నీలాటి సుకుమారికి పనికిరాదని నా ఉద్దేశ్యం-నీ కివ్వబోయే పోస్ట్ కి నీర జీపు అడియిస్తారు. నువ్వు పూళ్ళన్నీ తిరగాలి. మరి తిరగలవా?”

“ఎందుకు తిరగలేను? నేను మటుకు నీలా కానా!” స్నేహితురాలి కళ్ళలోకి చూస్తూ అంది అరవింద.

“ఎలా అవుతావు? నేనే నువ్వయితే హాయిగా శేఖర్ చెప్పినట్లు విని యింట్లోనే వుండేదానిని” నవ్వుతూ అంది సుమిత్ర. అరవింద మొహం తిప్పేసుకుంది. “సుమిత్రకి తను అర్థంగాలేదు. శేఖరం ఒక్క పేకాటవద్దన్నాడనే కోపంతో తను వచ్చేసింది అనుకుంటూంది సుమిత్ర. అంతే. తనవ్వరికీ అర్థంగాదు. అది తన దురదృష్టం, టీ తీసుకురావటానికి వెళ్ళి పోయిన సుమిత్రవేపు చూస్తూ అనుకుంది అరవింద.

మొత్తానికి ఖాళీగాఉన్న ఆ ఉద్యోగం తనకిప్పించేటట్లు చేస్తానని సుమిత్రచేత వాగ్దానం చేయించుకునిగాని అర

వింద యివతలకు రాలేదు. ఇంటికొచ్చేసిం తర్వాత జరిగిం దంతారాధకు వుత్తరం రాస్తూ కూర్చుండిపోయింది. ఉత్తరం ముగింపులో యీ సంబంధం వదులుకున్నా- స్నేహితులుగా తమిద్దరూ ఎప్పటికీ ఉత్తరాలు రాసుకుంటూ ఉండటం తన కిష్టమని వ్రాస్తోంది అరవింద. చిరునవ్వుతో చిలిపిగా వుండే రాధంటే అరవిందకి యిష్టం యేర్పడింది. ఉత్తరం అంటిస్తుం డగా "అరవిందా! ఎక్కడున్నావే!" పంట ఇంటోంచి బామ్మకంతం ఖంగారుగా విన్పించటంతో చేతిలో కవర్ని తేలిలోమీద పడేసిన అరవింద ఆదుర్దాగా ఇవతలకువచ్చింది. వీమయింది! అసలే అనారోగ్యం మసిషి- వద్దంటే విన్పిం చుకోకుండా అడ్డమైన చాకిరీ చేస్తుంటుంది.

"చూడు, చూడు! అతనొచ్చాడు. ఇదేమిటి? క్యాం పులో ఉన్నాడన్నావుగా- ఒరే వెంకా! ముందు ఆ గిన్నెలు తోమి యిలా జోర్లించు, చూడు సుబ్బులూ! వేడినీళ్ళకాగు క్రింద నిప్పువెయ్యి. చూడమ్మా అరవిందా! నావ్వు కొంచెం కాఫి చేసి అతనికివ్వు" అనుకోకుండా వచ్చిన శేఖ రాన్ని చూసి ఆవిడ ఖంగారు పడుతోంది. వచ్చినప్పటినుంచీ అరవింద మాటలు వింటూనేవుంది. మంచివాడేగాని, కొం చెం కోపిష్టిగూడా నయ్యె. అయినా మగవాళ్ళకి ఆ మాత్రం కోపం లేకపోతే అండం యేముంటుంది? ఆయన బ్రతికుండగా "అదేమిటి కొయ్యబామ్మలా అలా చూస్తూ నిలబడ్డావు—నా మొహాన కోతులాడటం లేదుగాని, మీ నాన్న యింకో అరగంటకి కాని రాడు. చూడు, మంచినీళ్ళు

కావాలో ఏమిటో!

గుమ్మాన్ని చేత్తో పట్టుకుని అలాగే నిలబడిపోయిన మనమరాలివంక చూస్తూ మందలించింది బామ్మగారు.

శేఖరం వచ్చాడు! 'వచ్చాడా?' అరవింద గండె ఒక్కక్షణం ఆగిపోయి, రెట్టింపు వేగంతో కొట్టుకోవడం మొదలు పెట్టింది. యెందుకొచ్చినట్లు? క్యాంప్ యింకా వుందిగా! తానిక్కడకు వచ్చేసినట్లు శంభు వ్రత రం వాశాడా? లేపోతే అన్నీ తనకిప్పంటేని పనులు చేస్తున్నానని నాన్నతో ఫిర్యాదు చేయడానికా? కాని, ఏం జరుగుతుందో చూడాలి! తనేనా జవాబు చెప్పలేంది. అరవింద లోపలికివచ్చి కాఫీ కలపటంలో నిమగ్నరాలయింది. మడిగట్టుకున్న బామ్మ గారే మంచినీళ్ళు తీసుకుని కుశలప్రశ్నలు వియ్యటానికి వెళ్ళింది.

ఏదో అవుతుంది! ఏదో జరుగుతుంది! దానికి తను ధైర్యంగా నిలబడాలి, అని తన్నితను సిద్ధపరచుకుని ఒళ్ళంతా కళ్ళుచేసుకుని ఆ క్షణం కోసం చూస్తున్న అరవింద రాత్రి 10 గంటలు దాటినా యేం జరగలేదు. 'నాన్న అంతకంటే- తను చెప్పిన పన్నీ మర్చిపోయినట్లున్నాడు—పండక్కివచ్చిన అల్లుడిలా మాట్లాడుతున్నారు. కావాలని క్యాంప్ కేన్సిల్ చేసుకున్నాననీ బొబాయి పిన్నిని చూడటానికి అరవిందని కూడా తనలో తీసుకువెళ్ళాలి కాబట్టి యిటా వచ్చాననీ చెప్తున్నాడు. అంతా నటన' అనుకుంది తలుపుపక్కన నిలబడి వక్కలు కత్తిరిస్తున్న అరవింద.

వద్దంటున్నా వినకుండా లేనిపోని హడావిడి చేసి గదంతా అరగంటలో అలంకరించింది బామ్మ. తను విసుక్కుంటున్నా వినకుండా పెద్ద సన్నజాజి పూలదండ తెచ్చి తల్లొతురిమింది. అరవిందకెందుకో ఏడుపొస్తున్నంత ఘనైంది. పోట్లాడటానికి ధగగా వెడ్డున్నవాళ్ళు యిలా అలంకరించుకోవటం యేం బగుంటుంది? అయినా తప్పదు. బామ్మది మొండిపట్టు—తనతో చెప్పకుండా వచ్చేసినందుకు శేఖర్ కి సంజాయిషి చెప్పకోవాలి. తను అదీ సిద్ధంచేసుకునే వుంచుకుంది. యిక భయం దేసికీ? తన మాటలకి అతని మొహం మ్రోరబడ్తుంది. తనను నొప్పించే మాటలు చదువుకున్నావని, నొద్దుయ్యమని యెన్నయినా అనవచ్చు. వాటికికూడా తను జవాబు చెప్పగలడు. అహంకారం యెవరికో తనివాళ నిరూపించబోతోంది. ఆ క్షణం యెంత త్వరగా వస్తే అంత బాగుండు.

అరవింద యెదురుచూస్తున్న క్షణం రానే వచ్చింది. అంతా నిద్రపోయారు. కోజూ రాత్రి పడకొండు గంటల దాకా గీత చదువుకునే బామ్మ యీ రోజు అభిసేపోలు కాబోలు త్వరగా పడుకుంది. నాన్నగూడా నిద్రపోయినట్టే వ్రుది, కదలికలేదు. మంచిసీళ్ళు తీసుకొని అరవింద మెల్లిగా గదిలోకి అడుగుపెట్టింది. గదిలో శేఖరం కిటికీ రెక్కమీద చేయి ఆన్చి బైటికి వెన్నెల్లోకి చూస్తున్నాడు. తన అడుగుల చప్పుడు అతన్ని యీ లోకంలోకి తీసుకురానందుకు. అరవిందకు కోపం వచ్చింది. తనకేం భయంలేదు. తనే ముందు మాట్లాడుతుంది.

“క్యాంప్ ఎందుకు కేన్సిల్ చేసుకున్నాకు !”

పులిక్కిపడ్డ కేఖరం వెనక్కు తిరిగి క్షణంసేపు అరవింద వైపు పరిశీలనగా చూశాడు. అదేమిటి ! అతని కళ్ళు నవ్వుతూ వున్నాయి ! కోపంతో తేవేం ఆ కనుబొమలు సంతోషంతో వున్నప్పుడలా ఉన్నాయిగానీ—ముడుచుకుని దగ్గరగా తేవేం ! యిదేమిటి ! తనతో అతను పోల్లాటకి రాలేదా! అవునవును—అతను యెందుకు నవ్వుతోంది తనకు తెలుసు—తను తయారైన విధానాన్ని గురించి కావచ్చు. లేక సువ్వే ముందు మాట్లాడావు అనే గొప్పతనం చూపించు ఉన్నట్లు కావచ్చు.

“అరవిందా!” దగ్గరగా వచ్చిన కేఖరం అరవిందని విడిపించుకోవడానికి వీలులేదన్నంత దగ్గరగా లాక్కున్నాడు. వడో చెప్పబోయిన అరవిందని అతను మాట్లాడనీయలేదు. చెప్పున్నాడు. “క్యాంప్ నుంచి యింటికి రాగానే నువ్వు లేవని శంభు చెప్పేసరికి ఎంత నీళ్ళు కారిపోయానో తెలుసా ! అసలు నే నలా వూహించుకోనేలేదు రథకూడా వెళ్ళి పోయిందని తెలిసింది. క్షణం తోచలేదు. ఎప్పుడూ లేంది ఆ ఇల్లు నాకు మొదటిసారిగా స్త్రీవంగా తోచింది. ఎందుకు ఎచ్చేశావు? నామీద కోపం! అవునా? మరి ఈ రోజు రాత్రి కోసం నే నెంతసేపు ఎదురుచూశానో నీకు తెలియదు. కోపం వస్తే దగ్గరగా వచ్చి దండించాలి. చేసిన తప్పకి శిక్ష విధించాలి. కానీ యిలా దూరంగా పారిపోయి వస్తారా ? అబ్బ ! ఇంక అసలు నువ్వు జీవితంలో వచ్చే కళ్ళకి కన్ని స్త్రావా అనిపించింది.”

తన భుజంమీద తల ఆనుచున్న అరవిందని మౌన దగ్గరగా తీసుకుంటూ అన్నాడు శేఖర్. ఆశించని యీ ప్రసంగంతో అరవింద ఆయోమయంలో పడిపోయింది. తను వ్రాసించుకుంటేమిటి? జరుగుతుంటేమిటి! యేమిటి? ఆ కంఠంలోని ఆర్ద్రత ఛి-ఛి- తనుమారిపోతోంది. తను కరిగి పోగూడదు.

“పేకాట వద్దని ఆరోజున చాలా కలుపుగా చెప్పాను గదూ! దానికి మంచి శిక్షే వేళావుగా! పేకాట ఎదు కష్టంలేదో చెప్పనా?” శేఖర్ తండ్రిమూలంగా తన తల్లి పడిన బాధలన్నీ చెప్పసాగాడు. చివరికివ్యసనాల పుట్టలయిన తన భర్తని భరించలేక తల్లి కృశించటం వర్ణిస్తూంటే అరవింద కళ్ళలో నీళ్ళు తిరిగాయి.

‘ఇదా శేఖరంలోవున్న అసలుబాధ! మరి తనకెందుకు చెప్పలేదు.?’ శేఖరం యింకా చాలా చెప్తున్నాడు. కాని అరవిందకి అవేమీ విన్నించడంలేదు. ఏదో బాధ రాబోయి ఆగిపోయింది. తన కిప్పుడు శేఖరం అర్థం అయ్యాడు. ఎంత ప్రశాంతంగా వుంది! తన చెవి దగ్గరగా అలని చేతికున్న గడియారం టిక్ టిక్ మనే చెప్పుడు ఎంత మధురంగా ఉంది! నిట్టూర్పు విడుస్తూ అనుకుంది అరవింద.

“అమ్మ బాధను అర్థం చేసుకున్నా—గంభీరుడైన నాన్నని వేలుపెట్టి చూపగల ధైర్యం లేకపోయింది. అర్థం చేసుకున్న బాధని అనునయిస్తూ అమ్మను యెలా వోదా

రచ్చోలూ గూడా తెలియదు. అదో వీడకలగా అనిపిస్తుంది అరవిందా! అమ్మ పోయింది. నా కి ప్రపంచమే శూన్యం అయిపోయినట్టు అోచింది. నాన్నకు భయపడ్డ బంధువులు మా ఛాయలకికూడా వచ్చేవారు కాదు. వెబుదల్నుంచీ ఆనీ వున్నా, అలా ఏకాకిగా జీవితానికి అలవాటు పడిపోయాను. ఆ తరువాత నాలుగు సంవత్సరాల క్రితం నాన్న పోయాడు. అమ్మ పోయిన తరువాతకూడా ఆయనమార లేదు. పైగా యెక్కువయింది. నాన్నతో ఇన్ని బాధలపడ్డ అమ్మ నన్ను జాటన్నిటికీదూరంగా పెంచింది. చెప్ప! నిన్నుడంలో ఏమైనా తప్పందా! కలుపుగా చెప్పాను. నా కిష్టంలేని ఇన్ని చేసిన వాళ్ళని అందరిలాగే నిన్నూ కనుకుకున్నాను. నీకు ప్రత్యేకత ఏమీపించలేదు. దానికి నేను చాలా బాధపడ్తున్నాను. ఈమాపణకూడా కోరుకుంటున్నాను, సరేనా?"

భుజంమీద తలాన్చుకున్న భార్యని తనవైపు తిప్పు కుంటూ అన్నాడు శేఖరం.

“నా కిదంతా తెలియదే. మీ కిష్టంలేని వాటిని యెదుటివాళ్ళు తప్పనిసరిగా అలవరచుకోవాలని నిరంకుశంగా ఆలోచిస్తారనుకున్నాను. మీ కేవియిష్టమో నా కెప్పుడయినా చెప్పారా! ఈ దీన్ని గురించి యింత బాధపడి తర్వాత చెప్పారుగాని...”

“అసలిదంతా నీతో చెప్పాల్సివస్తుందని అనుకోలేదు. ముందుగా ఏమని చెప్పమంటావు? నాన్న బాదరని, లేక అమ్మ బాధపడిందనా? యివన్నీ చెప్తే నువ్వు నన్ను చులక

నగా చూస్తావనుకోలేదు. నీ దృష్టి అందరిగాగే డబ్బు, గౌరవం, నగలు వీటిమీద వుందనుకున్నాను. కానీ అర్జునులలో నిన్ను చాలా బాగా పరీక్ష చేసింతర్వాతకాని నువ్వు వీటన్నిటికీ అతీతురాలవని తెలియలేదు. క్యాంపేకు వెళ్ళానన్న మాటేకాని క్షణం తోచలేదు. యెటు చూసినా నువ్వే జ్ఞానకల వచ్చావు. పారిపోయి వచ్చేళాను” అరవిందని మరోసారి లాక్కుంటూ అన్నాడు శేఖర్.

“పోనీ యిదంటే యింతకథ వుందనుకుందాం. మరి ఆరోజు క్లబ్ కు వెళితే యెందుకు అలా గొడవ చేశాడు?” అమ్మయ్య! కనీసం ఒక్కటయినా అడగ్గలిగాను— అనుకుంది అరవింద మనసులో.

“క్లబ్ కే! యెప్పుడు?” అర్థంకానట్లు చూశాడు.

“అదే! ఆరోజున సుశీలతో వెళ్ళిన రోజున.”

“ఓ అదా-నేను విసుక్కుంది, కోప్పడింది క్లబ్ కు వెళ్ళాననికాదు, సుశీలతో కలిసి వెళ్లానని. సుశీల విషయం నీకు తెలియదు. ఆ అమ్మాయితో నువ్వు కలిసి తిరగటం నా కిష్టంలేదు. ఒక్క సుశీలేకాదు, దాదాపు వాళ్ళంతా అంతే! సంస్కారం పేరిట, నాగరికతపేరిట, వాళ్ళు చేసే పనులు నాకుచాలా అసహ్యం. లోతుగా తరచిచూస్తే నువ్వు అసహ్యించుకుంటావు” అరవింద చేతి గాజుల్ని సవరిస్తూ అన్నాడు శేఖర్.

“అన్నీ మీరు మనసులో అనుకుంటే నాకెలా తెలుస్తుంది? నేనేమో మిమ్మల్ని మరోదృష్టితో చూస్తున్నాను.”

“ఏ దృష్టితో?” అరవింద కళ్ళలోకి ఆసక్తిగా చూస్తూ అడిగాడు శేఖర్.

“మీ కనలు ఆప్యాయత, అంతఃకరణ అంటే ఏమిటో తెలియదనుకున్నాను. ఆరోజు రాత్రి నేను నిద్రపోలేదు. పిలవకుండా వస్తే మీ అహంకారం మరలత పిరుగుతుందనుకున్నాను. కానీ మీరు పిలవలేదు. పిలిస్తే బాగుండేది. నే సంత బాధపడేదాన్ని కాదు. నా విరక్తి ఎంతవరకు వచ్చేసిందో తెలుసా! ఇక మీ మొహంకూడా చూడగూడదనిపించింది. ఈరోజు సుమిత్ర దగ్గరకు వెళ్ళి ఉద్యోగానికి అప్లికేషన్ కూడా యిచ్చినట్టాను. ఈరోజు యిలా అనుకోకుండా మీరు రాకుండా వున్నట్లయితే మరోవిధంగా జరిగివుండేది. నేను వూహించింది వేరు. మీరు క్యాంప్ నుంచి తిరిగివచ్చి నేను లేనవి చెప్పకుండా వెళ్ళిపోయినందుకు ఆగ్రహంపొందతూ నాన్నపేర ఉత్తరం రాస్తారనుకున్నాను. అప్పటికి నేను యిక్కడ ఉద్యోగంలోకూడా చేరిపోయివుండేదాన్ని. ఇదంతా వివరంగా చెప్తూ మీకు ఉత్తరం రాసేదాన్ని. కానీ మీరు అనుకోకుండా వచ్చేశారు. నేను సిద్ధంగా లేని పరిస్థితుల్లోకి లాక్కుపోయారు. ఎంత అమూల్యక్షణాలివి.”

“అరవింద!” శేఖరు అస్పష్టంగా బాధగా అన్నాడు.

“నువ్వు దీనికి యిప్పుడు బాధపడుతున్నావా?”

“లేదు, లేదు! సంతోషిస్తున్నాను. కరుణామయుడైన భగవంతుడికి చేతులెత్తి నమస్కరిస్తున్నాను. నిజంగా మీరు యీరోజు రాకపోతే నేను ముందుముందు చాలా బాధపడేదాన్నేమో! మీ కిష్టంలేని పనులు నేను గణయ్యను. ఒకవేళ చేస్తే — మీరిలా నన్ను దగ్గరగా తీసుకుని ఆప్యాయంగా

వద్దని నొంపించండి. అంతేకాని... అంతేకాని—నా అభిమానాన్ని రెచ్చగొట్టవద్దు” శేఖరు గుండెల్లో తలనాచుకుంటూ అంది అరవింద, తనని చిన్నపిల్లలా అల్లుకుపోయిన అరవింద జుట్టు నిమురతూ ఆప్యాయంగా అలాగే వుండిపోయాడు శేఖర్.

*

*

*

తెల్లవారిపోయింది. అంతా చక్కబడిపోయింది. అరవిందని తనవెంట తీసుకు వెడతానన్నాడు శేఖరం. తండ్రి అనుమానంగా కూతురువైపు చూశాడు—అంతవరకూ తనవైపు చూస్తున్న అరవింద తలదించుకుని చిరునవ్వుతో అక్కడుంచి తేచి వెళ్ళిపోయింది. తృప్తితో నిట్టూర్పు విడిచిన తండ్రి శేఖరాశోయిలా అన్నాడు.

“అరవింద కేడీ తెలియదు. అంతా చిన్నపిల్ల మనస్తత్వం. అంతలో అలుగుతుంది. మళ్ళీ అంతలోనే ప్రసన్నం అవుతుంది. మరి నీకెలా వుందో? ఏదయినా నువ్వు దూరం క్యాంప్ వెళ్లాల్సి వచ్చినప్పుడు యిక్కడకు పంపిస్తే మంచిది. ఒక్కతే వుండి, లేనిపోని ఆలోచనలన్నీ ఆలోచించుకోంటూ కూర్చుంటుంది” కళ్ళజోడుతీసి టేబిల్ మీద పెద్దూ అన్నారు ఆయన.

అంతవరకూ పేపరు చదువుకున్నట్టున్న శేఖరం పేపరు ముడిచేసి ‘ఏం ఫర్వాలేదు, మీకా బెంగేం వద్దు. నేను దూరం వెళ్ళాల్సివస్తేనాతో వెంట తీసుకువెళ్తాను. అరవింద భార్యగా దొరకడం నా అదృష్టం అనుకుంటున్నాను.”

ఘోషగారివంక చిరునవ్వుతో చూస్తూ అన్నాడు

కేఫర్. ఆ సాయంత్రం-కొత్తబట్టలతో, కాళ్ళకి పసుపుతో, తలనిండా పులతో, మెరుస్తున్న కళ్ళతో, చిరునవ్వులు ఒలక బోస్తూ నేను బెద్దున్నానని చెప్పటానికి వచ్చిన అరవిందని చూసి సుమిత్ర తెల్లబోయింది. చేతుల్లో కాగితాల్ని అలాగే వదిలేసి నోరు తెరిచి చూస్తూ వుండిపోయింది.

“ఆశ్చర్యంగా అనిపిస్తోంది కదూ! అవును, నాకూ అలాగే అనిపిస్తోంది. రాత్రి ఆయన వచ్చారు. నేను చాలా అపార్థం చేసుకున్నాను సుమిత్రా. అంతా చక్కబడింది. పోస్తే, అన్నీ ఉన్న నా కెందుకు ఉద్యోగం! ఉద్యోగాలు లేక బాధపడుతున్న మిరొకళ్ళకి ఛాన్సు” సుమిత్ర ప్రక్కన కూర్చుంటూ అంది అరవింద.

‘ఏం ఆడవాళ్ళు! ఇంకా నయం-చచ్చిచెడి ఉద్యోగం యిప్పించాను కాదు. వదిలేసి చక్కాబోగో. నయమే పరు వైనా నిల్చింది’ అనుకుంది సుమిత్ర.

